

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

L-AWTORITÀ GHALL-PARTITI POLITIĊI EWROPEJ U L-
FONDAZZJONIJIET POLITIĊI EWROPEJ

Deċiżjoni tal-Awtorità għall-Partiti Poliċi Ewropej u l-Fondazzjonijiet Poliċi Ewropej

tas-26 ta' Novembru 2020

li ma tirreġistrax l-Alliance for Peace and Freedom ASBL

(It-test bl-Ingliż biss huwa awtentiku)

(2020/C 448/01)

L-AWTORITÀ GHALL-PARTITI POLITIĊI EWROPEJ U L-FONDAZZJONIJIET POLITIĊI EWROPEJ,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE, Euratom) Nru 1141/2014 tal-Parlament Ewropew u tal-Kunsill tat-22 ta' Ottubru 2014 dwar l-istatut u l-finanzjament tal-partiti poliċi Ewropej u l-fondazzjonijiet poliċi Ewropej ⁽¹⁾, b'mod partikolari l-Artikolu 9 tiegħu,

Wara li kkunsidrat is-sottomissjonijiet li rċeviet minghand l-Alliance for Peace and Freedom ASBL,

Billi:

- (1) L-Awtorità għall-Partiti Poliċi Ewropej u l-Fondazzjonijiet Poliċi Ewropej (l-"Awtorità") irċeviet sottomissjonijiet minghand l-Alliance for Peace and Freedom ASBL ("APF") biex tiġi rreġistrata bħala partit politiku Ewropew fit-12 u s-26 ta' Awwissu 2020.
- (2) Il-baži għal dawn is-sottomissjonijiet jidher li kienet ir-registrazzjoni preċedenti tal-APF bħala partit politiku Ewropew skont ir-Regolament (UE, Euratom) Nru 1141/2014 ⁽²⁾,
- (3) Fis-27 ta' Awwissu 2020, l-Awtorità fakkret li l-APF kienet tnehhiet mir-Registru b'deċiżjoni tat-13 ta' Settembru 2018 ⁽³⁾, u għalhekk kellha tissottometti applikazzjoni skont ir-Regolament (UE, Euratom) Nru 1141/2014 biex tiġi rreġistrata mill-ġdid.
- (4) Fl-4 ta' Settembru 2020, l-APF issottomettiet għadd ta' dokumenti apparentement identiċi għal dawk li kienu diġà ntbagħtu fit-12 u s-26 ta' Awwissu.

⁽¹⁾ ĠU L 317, 4.11.2014, p. 1.

⁽²⁾ Id-Deċiżjoni tal-Awtorità tad-9 ta' Frar 2018 li tirreġistra l-Alliance for Peace and Freedom (ĠU C 193, 6.6.2018, p. 9).

⁽³⁾ Id-Deċiżjoni tal-Awtorità tat-13 ta' Settembru 2018 dwar it-tnehhija tal-Alliance for Peace and Freedom mir-Registru (ĠU C 417, 16.11.2018, p. 11).

- (5) Fit-8 ta' Settembru 2020, l-Awtorità rċeviet formola ta' shubija min-naħa tan-Nationaldemokratische Partei Deutschlands (il-Ġermanja).
- (6) Fl-10 ta' Settembru 2020, l-Awtorità tenniet li l-APF kellha tissottometti applikazzjoni biex tiġi rreġistrata bħala partit politiku Ewropew.
- (7) Fit-18 ta' Settembru 2020, l-APF baġtet aktar dokumenti (flimkien mad-dokumenti preċedenti, minn issa 'l quddiem imsejha l-"applikazzjoni") li, fost affarijiet oħra, kienu jinkludu formoli ta' shubija min-naħa tal-Falange Española de las JONS (Spanja) u l-E.LA.SYN. (il-Greċja).
- (8) Fid-19 ta' Ottubru 2020, l-Awtorità infurmat lill-APF li l-applikazzjoni ma kinitx kompluta u nnutat ukoll li, hu x'inhu, tliet formoli ta' shubija minn tliet Stati Membri biss ċertament ma kinux biżżejjed biex tiġi rreġistrata.
- (9) Fis-26 ta' Ottubru 2020, l-Awtorità adottat valutazzjoni preliminari indirizzata lill-APF, li fiha esprimiet il-fehma preliminari tagħha li l-applikazzjoni ma kinitx tissodisfa – mill-inqas – wahda mill-kundizzjonijiet stabbiliti fl-Artikolu 3(1) tar-Regolament (UE, Euratom) Nru 1141/2014.
- (10) B'mod partikolari, l-APF ma tatx prova li tissodisfa l-kundizzjoni stabbilita fil-punt (b) tal-Artikolu 3(1) tar-Regolament (UE, Euratom) Nru 1141/2014 (ir-"rekwiżiti ta' rappreżentanza minimi").
- (11) Skont dik id-dispożizzjoni, ir-reġistrazzjoni bħala partit politiku Ewropew hija soġġetta għall-kundizzjoni li l-applikant jagħti prova li l-partiti membri tiegħu jkunu rappreżentati – f'mill-inqas kwart tal-Istati Membri – minn membri tal-Parlament Ewropew jew ta' parlamenti u assemblej nazzjonali jew reġjonali, jew li hu jew il-partiti membri tiegħu jkunu rċewew, f'mhux inqas minn kwart tal-Istati Membri, mhux inqas minn tlieta fil-mija tal-voti mitfugħa f'kull wieħed minn dawk l-Istati Membri fl-aktar elezzjonijiet reċenti għall-Parlament Ewropew.
- (12) Fir-rigward tar-rappreżentanza ta' partiti membri, id-dokumentazzjoni li tista' potenzjalment tiġi kkunsidrata fl-applikazzjoni tal-APF hija relatata ma' tliet Stati Membri biss: (i) il-Ġermanja, (ii) il-Greċja u (iii) Spanja, u tali livell ta' rappreżentanza mhux biżżejjed biex jiġu ssodisfati r-rekwiżiti ta' rappreżentanza minimi, li jirrikjedu rappreżentanza f'mill-inqas seba' Stati Membri.
- (13) Barra minn hekk, l-APF ma baġhtix dokumentazzjoni li tagħti prova li hi jew il-partiti membri tagħha rċewew, f'mhux inqas minn seba' Stati Membri, mill-inqas tlieta fil-mija tal-voti mitfugħa f'dawk l-Istati Membri fl-aktar elezzjonijiet reċenti għall-Parlament Ewropew u, hu x'inhu, l-istess kunsiderazzjonijiet stipulati fil-Premessa (12) japplikaw *mutatis mutandis*.
- (14) Permezz tal-valutazzjoni preliminari, l-Awtorità stiednet lill-APF biex, sal-10 ta' Novembru 2020, tissottometti bil-miktub kwalunkwe osservazzjoni li xtaqet tressaq u tenniet li, hu x'inhu, l-applikazzjoni ma kinitx kompluta.
- (15) L-APF ma sstottomettiet l-ebda osservazzjoni jew kumment b'risposta għall-valutazzjoni preliminari.
- (16) Fid-dawl ta' dan, l-Awtorità m'għandhiex għalfejn tivvaluta l-merti tal-bqija tal-applikazzjoni.

ADOTTAT DIN ID-DEĊIŻJONI:

Artikolu 1

L-applikazzjoni pprezentata mill-Alliance for Peace and Freedom ASBL biex tiġi rreġistrata bħala partit politiku Ewropew hija rifjutata.

Artikolu 2

Din id-Deċiżjoni ghandha ssir effettiva fil-jum tan-notifika tagħha.

Artikolu 3

Din id-Deċiżjoni hija indirizzata lill-

Alliance for Peace and Freedom ASBL
Rue Abbé Cuypers 3
1040 Bruxelles/Brussel
BELGIQUE/BELGIË

Magħmul fi Brussell, is-26 ta' Novembru 2020.

*Fisem l-Awtorità għall-Partiti Politici Ewropej u l-
Fondazzjonijiet Politici Ewropej*

Id-Direttur

M. ADAM
